

**राज्यात खताची उपलब्धता व वितरण  
यासंबंधीचे नियंत्रण करण्यासाठी मंत्रिमंडळ  
उपसमिती स्थापन करणेबाबत.**

**महाराष्ट्र शासन**

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,  
शासन निर्णय क्र. राखते-२०१०/प्र.क्र. ३७६/१७-अ,  
मंत्रालय विस्तार, मुंबई-४०००३२  
दिनांक:- १ फेब्रुवारी, २०११

**संदर्भ:-** शासन निर्णय, कृषि व पदुम विभाग, क्रमांक राखते-३७०८/प्र.क्र.१७३/भाग-१/१७ अ,  
दिनांक १२ डिसेंबर, २००८.

**प्रस्तावना:-**

राज्यात खताची उपलब्धता व वितरण यावर नियंत्रण ठेवण्यासाठी व वाटपाच्या नियोजनात सुसूत्रता आणण्यासाठी मंत्रिमंडळ उपसमिती स्थापन करण्याची बाब शासनाच्या विचाराधीन होती. यादृष्टीने खालीलप्रमाणे शासन निर्णय घेण्यात येत आहे.

**शासन निर्णय :-**

राज्यात खताची आयात, खरेदी वितरण तसेच संरक्षित साठा करणे इत्यादी बाबतचे नियोजन व नियंत्रण करण्यासाठी शासनामार्फत खालीलप्रमाणे कायमस्वरूपी मंत्रीमंडळ उपसमिती स्थापन करण्यात येत आहे.

**मंत्रीमंडळ उपसमितीची रचना:-**

१) मा. मंत्री (कृषि)	अध्यक्ष
२) मा. मंत्री (ग्रामविकास)	सदस्य
३) मा. मंत्री (सार्वजनिक बांधकाम (सार्वजनिक उपक्रम))	सदस्य
४) मा. मंत्री (महसूल)	सदस्य
५) प्रधान सचिव (कृषि)	सदस्य सचिव

**२. सदर समितीची कार्यक्षेत्र पुढीलप्रमाणे राहिल :-**

१) खरीप व रब्बी हंगामात खत प्रकार निहाय व जिल्हानिहाय नियोजनप्रमाणे खत उपलब्धतेबाबत आढावा घेणे.

२) राज्याच्या खत प्रकार निहाय व महिनानिहाय मागणीप्रमाणे केंद्र शासनाकडून खत उपलब्धता करून घेण्यासाठी पाठपुरावा करणे व संबंधित खत पुरवठादाराकडून खत पुरवठा करून घेणे.

३) राज्याच्या खत मागणीप्रमाणे खताची उपलब्धता घेण्यासाठी आवश्यकता वाटल्यास पोटॅशिक व फॉस्फेटिक खताची आयात करण्याबाबत राज्य शासनामार्फत केंद्र शासनाकडे पाठपुरावा करणे.

४) खताच्या मागणीपेक्षा पुरवठा कमी असलेल्या कालावधीत खताचे प्रभावी संनियंत्रण घेण्यासाठी उपाययोजना सुचविणे.

५) खत वाहतुकीसाठी रेल्वे रेक पुरेशा प्रमाणात व वेळेवर उपलब्ध होण्यासाठी रेल्वे अधिकाऱ्यांची आढावा बैठका घेऊन आवश्यकतेनुसार रेल्वे मंत्रालयाशी संपर्क साधणे.

६) राज्यात खताची आयात करण्यासाठी बंदरांची उपलब्धता करणेबाबत पडताळणी करणे व नवीन बंदर विकसित करण्यासाठी शासनास शिफारस करणे.

७) राज्यामध्ये खरीप व रब्बी हंगामात आवश्यकतेनुसार खताचा संरक्षित साठा करणेबाबत निर्णय घेणे त्यासाठी आवश्यक असणाऱ्या सर्व उपाय योजना करणे.

३. सदरचा शासन निर्णय महाराष्ट्र शासनाच्या संकेत स्थळावर उपलब्ध करण्यात आला असून त्याचा संगणक संकेतांक क्रमांक २०११०२०१२१४६३८००१ आहे.

**महाराष्ट्राचे राज्यपाल यांच्या आदेशानुसार व नांवाने,**

**( वा. म. तुरुकमाने )  
उप सचिव, महाराष्ट्र शासन**

**प्रत:**

मा. मंत्री (कृषि ) यांचे खाजगी सचिव  
मा. मंत्री (ग्राम विकास ) यांचे खाजगी सचिव  
मा. मंत्री सार्वजनिक बांधकाम, (सार्वजनिक उपक्रम) यांचे खाजगी सचिव  
मा. मंत्री ( महसूल) यांचे खाजगी सचिव  
मा. राज्यमंत्री (कृषि ), यांचे खाजगी सचिव  
प्रधान सचिव (कृषि ), कृषि व पदुम विभाग,यांचे स्वीय सहायक  
प्रधान सचिव (सहकार व पणन ), सहकार, पणन व वस्त्रोद्योग विभाग, यांचे स्वीय सहायक  
प्रधान सचिव (वित्त), वित्त विभाग, यांचे स्वीय सहायक  
आयुक्त (कृषि ) महाराष्ट्र राज्य, पुणे (५ प्रती )  
व्यवस्थापकीय संचालक, महाराष्ट्र कृषि उद्योग विकास महामंडळ, कृषि उद्योग भवन,  
दिनकरराव देसाई मार्ग, गोरेगाव (पूर्व), मुंबई  
व्यवस्थापकीय संचालक, महाराष्ट्र स्टेट कोऑपरेटीव्ह मार्केटींग फेडरेशन लि., कन्नमूर हाउस,  
मस्जिद बंदर, मुंबई  
निवड नस्ती